

सिटी न्यूज सुपरफास्ट

अमरावती

वर्ष १ अंक ११ शुक्रवार, दि. ५ जून २०२६ मूल्य ३ रुपये पुढे ४

RNI No.-MHAR/26/A2977

Postal Regn. No. AKL DN/283/2024-2026

http://epaper.citynewssuperfast.com

महापालिका हद्दीत 'ओपन स्पेस' चा घोटाळा

50 ओपन स्पेस सापडले, 130 ओपन स्पेसचे नकाशे गायब

प्रतिनिधी ५ जून

अकोला:

शहरातील नागरिकांच्या हक्काच्या मोकळ्या जागांवर, म्हणजेच 'ओपन स्पेस' वर भूमाफिया आणि प्रशासकीय आशीर्वादाने दरोडा टाकल्याचा एक अत्यंत खळबळजनक प्रकार 'सिटी न्यूज सुपरफास्ट'च्या हाती आलेल्या विशेष कागदपत्रांवरून उघडकीस आला आहे.



अकोला महानगरपालिका

अकोल्याच्या हक्काच्या जागांवर दल्ला कोणी मारला ?

अकोला महानगरपालिका क्षेत्रातील ओपन स्पेस चा अधिकृत सरकारी माहितीचा कच्चा चिट्ठा जेव्हा 'सिटी न्यूज सुपरफास्ट' ने उपसला, तेव्हा थक्क करणारी आणि संतापजनक आकडेवारी समोर आली आहे. सरकारी कागदपत्रांमध्ये अकृषक आदेश झालेले आहेत, पण प्रत्यक्षात ओपन स्पेस चा जागा कुठे आहेत, याचे उतर ना महापालिकेकडे आहे ना भूमि अभिलेख विभागात. शासकीय कागदावर 'ओपन स्पेस' असे लिहिले असले तरी प्रत्यक्षात मात्र ओपन स्पेस घटनास्थळावर सापडल्या नाहीत. महापालिका प्रशासनाने अधिकृतपणे ४६८ लेआऊट पैकी पन्नास 'ओपन स्पेस सापडली नाही' अशी नोंद खूद एका पाहणीत समोर आली आहे. या ओपन स्पेस भूमाफियांनी कोणाला विकल्या असा प्रश्न आता विचारला जात आहे.

१३० ओपन स्पेसचे नकाशा गायब

अकोला महापालिकेच्या हद्दीतील ४६८ लेआऊट पैकी ५० ओपन स्पेस सापडल्या नाहीत. आणि १३० ओपन स्पेस चे नकाशे गायब आहे. म्हणजे काय तर या पण, ओपन स्पेस विकल्या गेल्याची धक्कादायक माहिती समोर आली आहे. महसुल यंत्रणा, महापालिका आणि भूमि अभिलेख या विभागाचे कोण या ओपन स्पेस घोटाळ्यात सहभागी आहे अशी विचारणा सुरु झाली आहे. नकाशाचा सापडत नसल्यामुळे भूमाफियांना मोकळ्या जागांवर बेकायदेशीर बांधकामे करणे किंवा फ्लॉट पाडून विकणे सोपे झाले आहे. शिलोडा, हिंगणा-म्हैसपूर, डाबकी, उमरी, कोलखेड आणि खडकी बु. सारख्या मुख्य भागांतील शेकडो सव्हे क्रमांकांचे नकाशे गायब आहेत.

शेतजमीन ते लेआऊट चा प्रवास

शेतजमीनचे लेआऊट टाकताना उपविभागीय अधिकारी, भूमि अभिलेख आणि महापालिका या तीन विभागाचा संबंध येतो. शेतजमीनीचे बिगर शेत जमीन करणे (एन.ए.) करणे हे करतांना भूमि अभिलेख रस्ते, नाल्या, ओपन स्पेस आखून देते. २००२ पुर्वी उपविभागीय अधिकारी (एस.डी.ओ) आणि तदनंतर महापालिका आयुक्त हे ओपन स्पेस निश्चिती करत होते. असे असताना ५० ओपन स्पेस गायब होणे आणि १३० चे नकाशे महापालिकेला प्राप्त न होणे या मोठ्या घोटाळ्यात कोण सहभागी आहे. एखाद्या लेआऊटच्या दहा टक्के जागा ओपन स्पेससाठी राखीव असताना ती जागा कोणी कोणाला विकली हा थोडासा विषय असून यात कोट्यावधीचे व्यवहार झाल्याची दाट शक्यता असून महापालिका नगर रचनाकार या सर्व प्रकरणात सर्व संबंधितांवर शासनाची फसवणूक व स्थानिक फ्लॉटधारक नागरिकांच्या ओपन स्पेस चोरीचा गुन्हा दाखल करेल काय अशी विचारणा आता होत आहे.

ते विकासक आणि खरेदीदार कोण

जेव्हा एखादा विकासक किंवा जमीन मालक शेतजमीनीचे फ्लॉट पाडतो, तेव्हा तिथे सार्वजनिक वापरासाठी 'ओपन स्पेस' म्हणून सोडणे आणि ती महापालिकेकडे हस्तांतरित करणे बंधनकारक असते. परंतु, अकोल्यात एन.ए. आदेश झाले, फ्लॉट विकून विकासक / बिडर्यांनी कोट्यवधी रुपये कमावले; पण जेव्हा महापालिकेने या जागांचा ताबा घेऊन तिथे विकास करणे गरजेचे होते, तेव्हा तिथे मोकळी जागाच शिल्लक राहिलेली नाही. काही ठिकाणी खुलेआम अतिक्रमण करून इमारती आणि पक्की बांधकामे उभारण्यात आली आहेत. महापालिका हद्दीतील १३० नकाशे गहाळ होण्यामागे महापालिकेतील कोणत्या बड्या अधिकाऱ्यांचा हात आहे ? अशी विचारणा आता होत आहे. महसुल यंत्रणा, महापालिका आणि भूमि अभिलेख या विभागाचे कोण या ओपन स्पेस घोटाळ्यात सहभागी आहे अशी विचारणा सुरु झाली आहे. अकोलेकरांच्या हक्काच्या जमिनी गिळंकृत करणाऱ्या या भूमाफियांची आणि त्यांना पाठिशी घालणारे कोण, या महाघोटाळ्याची उच्चस्तरीय चौकशी करून दोषींवर तात्काळ फौजदारी गुन्हे दाखल करावेत, अशी मागणी आता जोर धरू लागली आहे.

सलग तिसऱ्यांदा रेपो रेट जैसे थे !

गव्हर्नर संजय मल्होत्रा यांची घोषणा, गृहकर्जदारांना दिलासा

प्रतिनिधी ५ जून

मुंबई :

रिझर्व्ह बँक ऑफ इंडियाचे गव्हर्नर संजय मल्होत्रा यांनी पतधोरण विषयक समितीच्या बैठकीनंतर रेपो रेट जाहीर केला. यावेळी त्यांनी गेल्या काही महिन्यात युद्धामुळे निर्माण झालेली अनिश्चितता यासंदर्भात भाष्य केले. सध्या निर्माण झालेल्या आर्थिक स्थितीचे सखोल विश्लेषण केल्यानंतर रेपो रेट ५.२५ टक्के कायम ठेवत असल्याचे संजय मल्होत्रा यांनी जाहीर केले. आरबीआयने सलग तिसऱ्यांदा रेपो रेट कायम ठेवत गृहकर्जदारांना दिलासा दिला आहे.



विषयक समितीच्या बैठकीत रेपो रेट स्थिर ठेवला आहे. आरबीआयचे गव्हर्नर संजय मल्होत्रा यांनी जागतिक पातळीवर भूराजनैतिक संघर्षामुळे निर्माण झालेली अस्थिरता, सध्याचे चैनमध्ये निर्माण झालेले अडथळे आणि दबाव याशिवाय ऊर्जा साधनांचे वाढलेले दर याचा परिणाम विकासाच्या वेगावर झाला असून महागाईच्या अंदाजात वाढ झाल्याचे पाहायला मिळत आहे. पुरवठा तुटवड्याचा परिणाम चौथ्या तिमाहीत आणि त्यानंतर

देखील कायम राहिल. जागतिक संकटानंतर देखील देशातील रिटेल महागाई दर निश्चित टागेटच्या खाली असल्याचे देखील सांगण्यात आले आहे. संजय मल्होत्रा यांनी म्हटले की आर्थिक अनिश्चिततांच्या काळात आम्ही आह्वान पार करून पुढं जाऊ असा विश्वास आहे. पतधोरण विषयक समिती डेटावर लक्ष ठेवेल, आरबीआयचे गव्हर्नर संजय मल्होत्रा म्हणाले की पुरवठ्यावरील दबाव आणि इतर घडामोडींवर आमचं लक्ष असेल. सलग तिसऱ्या तिमाहीत न्युट्रल धोरण स्वीकारत रेपो रेट जैसे थे ठेवण्याचा निर्णय घेण्यात आल्याचे मल्होत्रा यांच्याकडून सांगण्यात आले.

श्री वसंतराव नाईक शासकीय रुग्णालयात दिव्यांग नोंदणी कक्ष

यवतमाळ :

दिव्यांग लाभार्थ्यांनी 'युडीआयडी' कार्ड आधार संलग्न करावे तहसीलदार डॉ. योगेश देशमुख यांचे आवाहन येथील श्री वसंतराव नाईक शासकीय वैद्यकीय महाविद्यालय व रुग्णालयात दिव्यांग नोंदणी कक्ष सुरु करण्यात आले आहे. केंद्र पुरस्कृत इंदिरा गांधी राष्ट्रीय दिव्यांग निवृत्तीवेतन योजना, राज्य पुरस्कृत संजय गांधी निराधार अनुदान योजना तसेच श्रावणबाळ सेवा राज्य निवृत्तीवेतन योजनांतर्गत मिळणारे लाभ नियमित व

सुरुवातीत सुरु राहावेत, यासाठी यवतमाळ तालुक्यातील सर्व दिव्यांग लाभार्थ्यांनी वैश्विक ओळखपत्र (युडीआयडी), दिव्यांग प्रमाणपत्र काढून घ्यावे, असे आवाहन तहसीलदार डॉ. योगेश देशमुख यांनी केले आहे. ज्या दिव्यांग लाभार्थ्यांकडे जुन्या स्वरूपाचे, सक्षम प्राधिकाऱ्याने दिलेले वैद्यकीय प्रमाणपत्र अथवा विशेष अपंगत्व मूल्यांकन मंडळाचे प्रमाणपत्र आहे, त्यांनी दिव्यांग नोंदणी कक्ष येथे जावून वैश्विक दिव्यांग ओळखपत्र व दिव्यांगत्व प्रमाणपत्र काढून घ्यावे.

तसेच काही लाभार्थ्यांच्या वैश्विक दिव्यांग ओळखपत्र, दिव्यांगत्व प्रमाणपत्र आणि आधार कार्डवरील नाव अथवा जन्मतारखेमध्ये तफावत असलेल्या लाभार्थ्यांनी तसेच ज्या लाभार्थ्यांचे वैश्विक दिव्यांग ओळखपत्र आधार कार्डशी संलग्न झालेले नाही, त्यांनीही दिव्यांग नोंदणी कक्षात जाऊन तफावत दूर करून आधार संलग्नीकरणची प्रक्रिया पूर्ण करावी, असे आवाहन तहसीलदार डॉ. योगेश देशमुख यांनी केले आहे

विदर्भात पावसाची प्रतीक्षा लांबली !

प्रतिनिधी ५ जून

नागपूर :

प्रतीक्षा असलेल्या मात्सुने गुरुवारी केरळात प्रवेश केला व दोन-तीन दिवसांत गोव्यापर्यंत पोहोचत १० जूनपर्यंत महाराष्ट्रात धडक देणार आहे. विदर्भात मात्र आनंदसरीसाठी आणखी काही काळ प्रतीक्षा करावी लागणार असून, तोपर्यंत उकाड्याचा त्रास सहन करावा लागणार आहे. गुरुवारी निरभ्र आकाशात उन्हाच्या चटक्यांनी नागपूरकरांना बेजार केले. यात रात्रीचा उकाडाही वाढला आहे. हवामान विभागाने २४ तासांत म्हणजे ५ जून रोजी नागपूर जिल्ह्यात

गडगडाटासह तुरळक पावसाचा अंदाज वर्तवला आहे. ६ जूनला ढगाळ वातावरण राहिल, तर ७ व ८ जून रोजी पुन्हा पावसाची शक्यता वर्तवली आहे. मात्र, ढगाळ वातावरण व पावसाच्या शक्यतेतही तापमान उखळण्याचा व ४२ अंशांच्या जाण्याचा अंदाज आहे. त्यामुळे नागपूरकरांना सध्यातरी उकाड्यापासून दिलासा मिळण्याची शक्यता नाही. उलट, दरवर्षीप्रमाणे जूनच्या वातावरणातील आर्द्रतायुक्त दमटपणामुळे उकाडा आणखी त्रासदायक होण्याची शक्यता आहे. दरम्यान, गुरुवारी ब्रह्मपुरी येथे देशात सर्वाधिक ४४.२ अंश तापमानाची नोंद झाली.

राजना शेतशिवारात युवकाची निर्घृण हत्या

प्रतिनिधी ५ जून

अमरावती :

तालुक्यातील राजना शेतशिवारात ३० वर्षीय युवकाची निर्घृणपणे हत्या करण्यात आल्याची घटना गुरुवारी (ता. ४) सकाळी ७ वाजता उघडकीस आली. घटनेची माहिती मिळाल्याच्या केवळ दोन तासांत घटनेतील दोन्ही आरोपींना चांदूररेल्वे पोलिसांनी अटक केली. पोलिस सूत्रांच्या माहितीनुसार, पोलिसस्टेशन चांदूररेल्वे हद्दीतील ग्राम राजना येथील आदिशक्ती ढाब्याच्या समोर मोहम्मद आसिफ यांच्या शेतामध्ये नितीन मोरेश्वर भगत (३०), रा. राजना यांचे प्रेत रक्ताच्या थारोळ्यामध्ये



पडले असल्याची माहिती राजना गावचे पोलिस पाटील यांच्याकडून ४ जूनला सकाळी ७ वाजता चांदूररेल्वे पोलिसांना माहिती मिळाली. अशा माहितीवरून पोलिसस्टेशन चांदूररेल्वे येथील ठाणेदार अजय आकरे यांनी पोलिस स्टाफसह घटनास्थळी धाव घेऊन मृतकाची ओळख पटवली.

लग्नाचे आमिष; अल्पवयीन मुलीवर लादली गर्भधारणा

अमरावती : एका अल्पवयीन मुलीला लग्न न करताच आपल्या घरी ठेवून, तिच्यावर नऊ महिन्यांची गर्भधारणा लादल्याचा प्रकार स्थानिक ठाण्याच्या हद्दीत उघडकीस आला. याप्रकरणी पोलिसांनी ३ जून रोजी गुन्हा नोंदवून २४ वर्षीय आरोपीला अटक केली आहे. तालुक्यातील राजकुमार यांचे गावातीलच एका मुलीशी प्रेमसंबंध होते. ती अल्पवयीन असल्याचे माहित असूनही आरोपीने तिला

लग्नाचे आमिष दाखवले आणि दोघेही लग्न न करता आरोपीच्या घरी राहत होते. यादरम्यान आरोपीने तिच्या संमतीशिवाय वारंवार शारीरिक संबंध ठेवून तिच्यावर नऊ महिन्यांची गर्भधारणा लादली. पीडितेला टेंबुसोंडा पीएचसी येथे नेण्यात आले होते. मात्र, तिची गंभीर प्रकृती पाहता तिला पुढील उपचारासाठी अचलपूर रुग्णालयात नेण्यात आले. तेथे हे बिंब फुटले.

केंद्र शासनाच्या अमृत योजनेच्या निधीचा चुराडा मजिप्रा, महापालिकेचे दूर्लक्ष

प्रतिनिधी ५ जून

अकोला:

केंद्र शासनच्या अमृत २.० मध्ये शहरात सुरु असलेली भूमिगत गटार योजना ही भविष्यात अकोल्यासाठी अडचणीची ठरणार आहे. यातून ना पाणी जाईल ना मलबा त्याच बरोबर या योजनेत वस्ती नसलेल्या ठिकाणी सुरु असलेले गटार योजनेच्या कामांची चौकशी केल्यास केंद्र सरकारच्या योजनेच्या निधीचा झालेला गैरवापर अधोरेखित होत असून पुण्यातील कंपनीच्या मनमानी कारभार आणि मजिप्रा, महापालिका यांचे दूर्लक्ष यामुळे कोट्यावधीची भूमिगत गटार योजना अकोल्यात फसण्याची भिती व्यक्त केली जात आहे.



अकोला महानगरपालिका

ज्या भागात लोकवस्ती नाही अशा राजेश्वर कॉलनी, साई कॉलनी, गोकर्णा कॉलनी जाजू नगर अन्नपूर्णा माता मंदिरामागे थेट गटार योजना राबविण्यात आल्याची धक्कादायक माहिती समोर आली आहे. ज्या भागात लोकवस्ती नाही, नागरिक राहत नाही, मलजळ निर्माण होत नाही अशा ठिकाणी कुटल्या आधारवार ही सरकारी योजना राबविली गेली याचा खुलासा पुणे स्थित कंपनी, मजिप्रा, महापालिका का करत नसल्याची ओरड आता होत आहे.

गोल्डन अवतरमध्ये मोफत उपचारासाठी केंद्र सरकारची महत्वाकांक्षी योजना

अमरावती : वाढत्या रस्ते अपघातांच्या पार्श्वभूमीवर अपघातग्रस्तांचे प्राण वाचविण्यासाठी केंद्र शासनाने 'पीएम राहत योजना' सुरु केली आहे. या योजनेअंतर्गत रस्ते अपघातात जखमी झालेल्या व्यक्तींना अपघातानंतरच्या 'गोल्डन अवतर' मध्ये तातडीचे व रोखरहित उपचार उपलब्ध करून देण्यात येणार आहेत. यामुळे अपघातामुळे होणाऱ्या मृत्यूचे प्रमाण कमी करण्यास मोठी मदत होणार आहे. अपघातानंतरच्या पहिल्या एका तासात योग्य वैद्यकीय उपचार मिळाल्यास सुमारे ५० टक्के मृत्यू टाळता येऊ शकतात. याच उद्देशाने मोटार वाहन (दुरुस्ती) अधिनियम, २०१९ च्या कलम १६२ नुसार ही योजना राबविण्यात येत आहे. योजनेअंतर्गत अपघातग्रस्तांना कमाल १.५ लाख रुपयांपर्यंतच्या उपचारांचा लाभ मिळणार असून अपघाताच्या तारखेपासून सात दिवसांपर्यंत उपचार खर्चाचा समावेश करण्यात आला आहे.

PM RAHAT Scheme

रुग्णाला अपघातानंतर २४ तासांच्या आत रुग्णालयात दाखल करणे आवश्यक असून पोलीस यंत्रणेकडून अपघाताची पुष्टी निश्चित कालावधीत केली जाणार आहे. योजनेत आधुनिक तंत्रज्ञानाचा वापर करण्यात आला असून ई-डिटेल्ड अॅक्सिडेंट रिपोर्ट आणि ट्रान्झॅक्शन मॅनेजमेंट सिस्टम २.० यांच्या माध्यमातून अपघात नोंदणी, उपचार व दावा निकाली काढण्याची प्रक्रिया सुलभ करण्यात आली आहे. तसेच ११२ आपत्कालीन सेवा, पीएमएएस प्रणाली आणि अंमलबजावणीत अपघातग्रस्त, त्यांचे कुटुंबीय, गुड समरिटन, पोलीस, रुग्णालये, जनरल इन्शुरन्स कॉन्सिल तसेच जिल्हाधिकारी यांची महत्त्वपूर्ण भूमिका राहणार आहे.

विमाधारक वाहनांच्या प्रकरणांमध्ये जनरल इन्शुरन्स कॉन्सिलमार्फत तर अविमाधारक प्रकरणांमध्ये जिल्हाधिकाऱ्यांमार्फत दावे निकाली काढले जाणार आहेत. मोटार वाहन अधिनियम, १९८८ च्या कलम १६२ नुसार केंद्र सरकारने गोल्डन अवतरमध्ये अपघातग्रस्तांना रोखरहित उपचार उपलब्ध करून देण्यासाठी ही योजना तयार केली असून त्यासाठी 'मोटर वाहन अपघात निधी'ची तरतूद करण्यात आली आहे. या निधीतून अपघातग्रस्तांच्या उपचारांचा खर्च भागविण्यात येणार आहे. रस्ते अपघातानंतर वेळेवर उपचार मिळाल्यास अनेकांचे प्राण वाचू शकतात. त्यामुळे नागरिकांनी अपघातग्रस्तांना तातडीने जवळच्या रुग्णालयात दाखल करण्यासाठी पुढाकार घ्यावा व या योजनेचा लाभ मिळवून घ्यावा, असे आवाहन प्रशासनाने केले आहे.

पर्यावरण संरक्षण आजच्या काळात का आवश्यक आहे? हा प्रश्न आता केवळ शैक्षणिक चर्चेचा विषय राहिलेला नाही, तर मानवी अस्तित्वाशी निगडित वास्तव बनला आहे. वाढते शहरीकरण, औद्योगिकीकरण, नैसर्गिक साधनसंपत्तीवरील वाढता ताण, हवामानातील बदल, पाण्याची टंचाई आणि जैवविविधतेसमोरील आकाने यामुळे पर्यावरण संरक्षणाची गरज पूर्वीपेक्षा अधिक तीव्रतेने जाणवत आहे. मानव आणि निसर्ग यांचे नाते परस्परबलबळी आहे. निसर्गाचे संतुलन अबाधित राहिले तरच विकासाची वाट चालू शकते. म्हणूनच दरवर्षी ५ जून रोजी साजरा होणारा जागतिक पर्यावरण दिन हा केवळ एक दिवस नसून पर्यावरण संरक्षणाच्या सामूहिक संकल्पनेचा जागतिक उत्सव आहे. जागतिक पर्यावरण दिनाची संकल्पना १९७२ मध्ये स्वीडनमधील स्टॉकहोम येथे भरलेल्या संयुक्त राष्ट्रांच्या 'मानवी पर्यावरण परिषदेत' मांडण्यात आली. त्यानंतर संयुक्त राष्ट्र महासभेने ५ जून हा दिवस 'जागतिक पर्यावरण दिन' म्हणून घोषित केला आणि १९७३ पासून त्याचे औपचारिक आयोजन सुरू झाले.

पर्यावरणाचा जागर घराघरातून वाढवू या!

या उपक्रमासाठी उद्देश जगभरातील नागरिक, संस्था आणि शासन व्यवस्थांना पर्यावरणाबाबत जागरूक करणे हा होता. आज हा दिवस १५० हून अधिक देशांमध्ये विविध उपक्रमांद्वारे साजरा केला जातो. पर्यावरणाच्या महत्वाबाबत जगातील अनेक तज्ज्ञांनी वेळोवेळी महत्त्वपूर्ण विचार मांडले आहेत. पर्यावरणवादी आणि संयुक्त राष्ट्रांच्या माजी अहवालांमध्ये 'पृथ्वी ही आपल्याला पूर्णजांचडून मिळालेली संपत्ती नसून पुढील पिढीकडून घेतलेले कर्ज आहे' हा विचार वारंवार अधोरेखित करण्यात आला आहे. सुप्रसिद्ध पर्यावरण अभ्यासक 'लेस्टर ब्राऊन' यांनी म्हटले आहे की, 'पर्यावरण आणि अर्थव्यवस्था यांना वेगळे करता येत नाही; पर्यावरण कोलमडले तर अर्थव्यवस्थाही टिकणार नाही. तर ज्येष्ठ पर्यावरणवादी 'बंगारी मथाई' यांनी वृक्षलागवडीला सामाजिक परिवर्तनाचे प्रभावी साधन मानले. या विचारांतून पर्यावरण संवर्धन ही केवळ सरकारी जबाबदारी नसून लोकसहभाग्याची चळवळ असल्याचे स्पष्ट होते.

पाहिले तर जलस्रोतांचे संवर्धन, जंगलांचे संरक्षण, शहरी भागातील हरित क्षेत्र वाढविणे, नदी संवर्धन, मुदा धूप रोखणे, सौर ऊर्जा, पवन ऊर्जा या माध्यमातून अक्षय वीज निर्मितीचे लक्ष्य पूर्ण करणे आणि जैवविविधतेचे जतन करणे यासारख्या बाबींना विशेष महत्त्व प्राप्त झाले आहे. राज्य शासन, स्थानिक स्वराज्य संस्था, स्वयंसेवी संस्था आणि नागरिक यांच्या संयुक्त प्रयत्नांमुळे या क्षेत्रात अनेक सकारात्मक उपक्रम राबविले जात आहेत. त्यामुळे पर्यावरण संरक्षणाकडे केवळ समस्यांच्या दृष्टीने न पाहता, शाश्वत विकासाच्या संधी म्हणून पाहण्याची आवश्यकता आहे. विकासाकामे आणि पर्यावरण यांचा समतोल राखणे हे आधुनिक प्रशासनासमोरील मोठे आव्हान आहे. त्यामुळे कोणत्याही मोठ्या प्रकल्पासाठी पर्यावरणीय परवानगी आवश्यक मानली जाते. यामागील उद्देश विकासासाठी अडथळा निर्माण करणे नसून, त्या प्रकल्पाचा हवा, पाणी, जमीन, वनसंपदा, वन्यजीव आणि स्थानिक समुदायांवर होणारा परिणाम अभ्यासणे हा आहे. पर्यावरणीय परिणाम मूल्यांकन (एन्व्हायरोमेंट इम्पॅक्ट असेसमेंट) प्रक्रियेमुळे विकासाकामे अधिक जबाबदारीने आणि शाश्वत पद्धतीने राबविणे शक्य



जागतिक पर्यावरण दिन

होते. परिणामी विकास आणि पर्यावरण संरक्षण यांच्यात संतुलन राखले जाते. त्यामुळे मोठमोठ्या वसाहती निर्माण करताना पाणवटे निर्माण करणे, त्या बाजूला जैवविविधता निर्माण होईल यासाठी जागरूक असणे आवश्यक आहे, असे छोटे प्रयोग प्रामाणिकपणे निर्माण केल्यास विकास आणि पर्यावरण दोन्ही उद्दिष्टे साध्य करता येतात. महाराष्ट्र शासनाने पर्यावरण संवर्धनासाठी अनेक महत्त्वपूर्ण उपक्रम हाती घेतले आहेत. पर्यावरण व हवामान बदल विभाग यासाठी विशेष प्रयत्न करत आहे. लोकसहभाग्यातील पर्यावरण कृती कार्यक्रम, जनतेच्या सहभागासह पर्यावरण प्रकल्प राबविण्यात येत आहे. यापूर्वीचे राज्याचे वनमंत्री सुधीर मुनगंटीवार यांनी एकाच वर्षी

महत्वाकांक्षी '५० कोटी वृक्ष लागवड अभियान' राबविले होते. दरवर्षी राज्य शासन जून - जुलै महिन्यात मोठ्या प्रमाणात वृक्ष लागवड मोहीम राबविते. सध्या बांधावर बांबू लागवडीची एक मोहीम महाराष्ट्रात यशस्वीपणे राबविली जात आहे. राष्ट्रीय बांबू मिशन अंतर्गत शेतकऱ्यांचे उत्पन्न वाढवणे, पर्यावरण संवर्धन करणे, उपजीविका विकासाची संधी देणे आणि बांबू-आधारित उद्योगांना चालना देणे हा बांधावरील बांबू लागवड योजनेचा मुख्य उद्देश आहे. याशिवाय माझी वसुंधरा अभियान, जलयुक्त शिवार अभियान, राज्य तलाव संवर्धन योजना, शेततळे अभियान, गाळमुक्त धरण गाळयुक्त शेती, नाला रुंदीकरण व खोलीकरण योजना, नदी संवर्धन उपक्रम, महाराष्ट्र राज्य जैवविविधता मंडळाचे कार्यक्रम, मंत्रोच्च संवर्धन

प्रकल्प, तसेच ग्रामीण व शहरी भागांमधील विविध हरित उपक्रमांमुळे पर्यावरण संरक्षणाला चालना मिळत आहे. मुख्यमंत्री देवेंद्र फडणवीस यांच्या प्रमुख योजनेतून एक असणाऱ्या जलयुक्त शिवार योजनेतून जलस्रोतांमध्ये वृद्धी झाल्याचे सिद्ध झाले आहे. या महत्वाकांक्षी योजनेला देशातील अनेक राज्यांनी लागू केले आहे. यातून प्रोत्साहन घेऊन अलीकडेच राज्यात हरित क्षेत्र वाढविण्यासाठी व्यापक वृक्षलागवड आणि वनसंवर्धनाच्या नव्या संकल्पनांनाही प्रोत्साहन दिले जात आहे. राज्याच्या हरित आच्छादनात वाढ करण्यासाठी दीर्घकालीन उद्दिष्टांसह विविध उपक्रम राबविले जात आहेत.

पर्यावरण संरक्षणाची खरी ताकद मात्र सामान्य नागरिकांमध्ये आहे. प्रत्येकाने आपल्या परिसरात लहान-लहान पर्यावरणीय व्यवस्था (इकोसिस्टम) विकसित करण्याचा प्रयत्न करणे आवश्यक आहे. घराच्या अंगणात, गच्चीवर, शाळा-महाविद्यालय परिसरात किंवा सार्वजनिक जागांमध्ये स्थानिक वृक्ष, फुलझाडे, औषधी वनस्पती लावून जैवविविधतेला प्रोत्साहन देता येते. पावसाचे पाणी साठविणे, प्लास्टिकचा वापर कमी करणे, कचऱ्याचे वर्गीकरण करणे, पाण्याची बचत करणे आणि स्थानिक जलस्रोतांचे संरक्षण करणे ही देखील पर्यावरण संवर्धनाची प्रभावी साधने आहेत. 'जल, जमीन आणि जंगल' ही आपल्या जीवनव्यवस्थेची तीन मूलभूत आधारस्तंभ आहेत. त्यांचे संरक्षण करणे ही आजच्या पिढीची नैतिक जबाबदारी आहे. आपण ज्या नैसर्गिक संपत्तीचा लाभ घेत आहोत, ती पुढील पिढीपर्यंत सुरक्षितपणे पोहोचविणे हेच खरे शाश्वत विकासाचे तत्त्व आहे. मानसूनच्या आगमनानंतर राज्यभर पेरणीच्या कामांना वेग येतो.



भारत का राजपत्र
The Gazette of India
सी.जी. डी.एस.-अ.-21042026-271939
CG-DL-E-21042026-271939
ससाधारण EXTRAORDINARY
भाग ११ अण्ड उप-खण्ड (११)
PART 11 Section 3-Sub-section (ii)
प्राधिकार से प्रकाशित
PUBLISHED BY AUTHORITY

सं 1890) नई दिल्ली, सोमवार, अप्रैल २०, २०२६/चैत्र ३०, १९४८
No. 1890) NEW DELHI, MONDAY, APRIL 20, 2026/CHAITRA 30, 1948

सड़क परिवहन और राजमार्ग मंत्रालय
अधिसूचना
नई दिल्ली, २० अप्रैल, २०२६

का.बा. १९६१ (अ).- केन्द्रीय नरकार, राष्ट्रीय राजमार्ग अधिनियम १९५६ (१९५६ का ४८) (जिसे इसमें इसके पश्चात् उक्त अधिनियम कहा गया है) की धारा ३क की उप-धारा (१) द्वारा प्रदत्त शक्तियों का प्रयोग करते हुए, यह समाधान हो जाने के पश्चात् कि महाराष्ट्र राज्य के अकोला जिले में राष्ट्रीय राजमार्ग संख्या १६१ए के कि.मी. ०/०० से कि.मी. ३/१०० (महान-अकोला भाग) तक के भूखंड का निर्माण (बार्शीटाकळी वायपास दो / चार लेन पेव्ड शोल्डर सहित का बताने, नादि), अनुरक्षण, प्रबन्धन और प्रचालन के लोक प्रयोजन के लिए यह भूमि अपेक्षित है जिसका संक्षिप्त वर्णन नीचे अनुसूची में दिया गया है, ऐसी भूमि का अर्जन करने के अपने आशय की घोषणा करती है।

कोई भी व्यक्ति, जो भूमि में हितबद्ध है, उक्त अधिनियम की धारा ३ग की उपधारा (१) के अधीन पूर्वीस प्रयोजन के लिए ऐसी भूमि के उपयोग पर राजपत्र में इस अधिसूचना के प्रकाशन की तारीख से इङ्कीस दिन के भीतर अपनी आपत्ति प्रकट कर सकेगा।

ऐसी प्रत्येक आक्षेप सक्षम प्राधिकारी, तथा उपविभागीय अधिकारी मुर्तीजापुर, को लिखित रूप ने किया जागसा और उसमें उसके आधार अधिकथित किए जाएंगे और सक्षम प्राधिकारी, आपत्तिकर्ता को व्यक्तिगत रूप में या किसी विधि व्यवसायी द्वारा सुने जाने का अवतर देगा और ऐसी आजोगो की सुनवाई के पश्चात् तथा ऐसी और जांच करने के पश्ज्ञान, पदि कोई हो, जिसे सक्षम प्राधिकारी आवश्यक समझे आदेश द्वारा या तो को अनुज्ञात कर सकेगा या अनुज्ञात कर सकेगा।

उक्त अधिनियम की धारा ३ग की उपधारा (२) के अधीन सजम प्राधिकारी द्वारा किया गया कोई भी आदेत अंतिम होगा।

इस अधिसूचना के अंतर्गत आने वाली भूमि के रेखांक और अन्य स्थर मम प्राधिकारी के उक्त कार्यालय में उपलब्ध हैं और उनका तिच्य पतियों द्वारा निरीक्षण किया जा सकता है।

अनुसूची

महाराष्ट्र राज्य के अकोला जिले में राष्ट्रीय राजमार्ग संख्या १६१ए. के. कि.मी. ०/०० से कि.मी. ३/१०० (महान-अकोला भाग) लिए बर्जन की जाने वाली संरचना रहित अथवा संरचना महित भूमि का संक्षिप्त विवरण.

राज्य का नाम : महाराष्ट्र			जिले का नाम : अकोला			
क्रमिक संख्या	सर्वेक्षण संख्या	भूमि का प्रकार	भूमि की प्रकृति	भूमि का क्षेत्रफल (स्थानीय इकाई)	भूमि का क्षेत्रपाल (हेक्टेयर)	
१	२	३	४	५	६	
तालुक का नाम : बार्शीटाकळी						
गांव का नाम : अशकारीपूर						
१	३७ Paiki	सरकारी	अकृषक	०.०११५ (हेक्टेयर)	०.०११५	

गांव का नाम : बार्शीटाकळी

२	45/1/E	निजी	अकृषक	०.०४ (हेक्टेयर)	०.०४
Total				0.0515	

[F. No. RO/MUM/NH(O)/2023-24/72/3A]

रोख अमीनखान, निदेशक

MINISTRY OF ROAD TRANSPORT AND HIGHWAYS
NOTIFICATION
New Delhi, the 20th April, 2026

S.O. 1961/E)- in exercise of powers conferred by sub-section (1) of section 3A of the National Highways Act, 1956 (48 of 1956) (hereinafter referred to as the said Act), the Central Government, after being satisfied that for the public purpose, the land, the brief description of which is given in the Schedule below is required for Building (Barshitaki Bypass Twu/ Four Lane with paved shoulder) maintenance, managemom and operation of National Highway No. 1614 in the stretch of land from Km 0/00 tu Km 3/100 (Mahan-Akola Section) in the District of Akola in the State of Maharashtra, hereby declares itt intention to acquire such land Any person interested in the said land may, within twenty-one days from the date of publication of this notification in the Official Gazette, raise objections to the use of such land for the aforesaid purpose under sub-section (1) of section 3C of the said Act.

Every such objection shall be made to the Competent Authority, namely, Sub Divisional Officer Murtizapur, in writing and shall set out the grounds thereof and the Competent Authority shall give the objector an opportunity of being heard, either in person or by a legal practitioner, and may, after hearing all such objections and after making such further enquiry, if any, as the Competent Authority thinks necessary, by order, either Allow or disallow the objections.

Any order made by the Competent Authority under sub-section (2) of section 3C of the said Act shall be final.

The land plans and other details of the land to be covered under their notification are available and can be inspected by the interested person at the aforesaid office of the Competent Authority.

SCHEDULE

Brief description of the land to be acquired, with or without structure falling National Highway No. 161A within the stretch of the land from Km 0/00 to Km 3/100 (Mahan-Akola Section) in the District of Akola in the State of Maharashtra.

State: MAHARASHTRA		District: AKOLA			
SL No.	Survey/Plot Number	Type of Land	Nature of Land	Area (in Local Unit)	Area (in Hectares)
1	2	3	4	5	6
Taluk: Barshitildi					
Village: Ashkaripur					
1	37 Paili	Government	NonAgriculture	0.0115 (Hectare)	0.0115
Village: Barshitildi					
2	45/1/E	Private	NonAgriculture	0.04 (Hecture)	0.04
Total				0.0515	

[F. No. RO/MUM/NH(O)/2023-24/72/3A]

SHAIKHAMINKHAN,
Directos

जा.क्र./जिमाका/अकोला/जाहिरात/ ३०/२०२६

अमरावती: जिल्हा परिषदेचे मुख्य कार्यकारी अधिकारी सत्यम गांधी यांच्या मार्गदर्शनाखाली जिल्ह्याची सुदृढ आरोग्यकडे यशस्वी वाटचाल सुरू झाली आहे. जिल्ह्यात सध्या 'माझे गाव आरोग्य संपन्न गाव' हे अभियान प्रभावीपणे राबविले जात असून, जिल्ह्यातील एकूण ८४० ग्रामपंचायतींपैकी सर्व ग्रामपंचायतींनी या अभियानात शंभर टक्के सहभाग नोंदविला आहे. संपूर्ण जिल्हा आता स्वच्छता आणि आरोग्यकडे विशेष लक्ष देत असून, ग्रामीण भागात या

निमित्ताने एक नवीन उत्साह निर्माण झाला आहे. या मोहिमेत सहभागी झालेल्या सर्व ग्रामपंचायती आणि स्थानिक आरोग्य संस्थांमध्ये आरोग्यविषयक विविध कार्यक्रम राबविले जात आहेत. अभियानांतर्गत केलेल्या उत्कृष्ट कार्यवाहीच्या जोरावर 'सुदृढ विजेत' म्हणून घोषित होण्यासाठी सर्व ग्रामपंचायतींमध्ये आता एक निरोगी स्पर्धा सुरू झाली आहे. गावागावात स्वच्छता आणि आरोग्य सुविधा बळकट करण्यावर विशेष भर दिला जात आहे.

मृतदेहाची ओळख पटवण्यासाठी पोलिसांनी डीएनए चाचणी केली

मृतदेह काजल इंगळे यांचा असल्याचे निष्पन्न या हत्येमागे प्रेमप्रकरण असल्याचा संशय माजी प्रियकरासह तिघांची चौकशी सुरू

प्रतिनिधी ५ जून

अमरावती : गडगेनगर पोलीस ठाण्याच्या हद्दीतील तापोवन टेकडी जंगलातील नाल्यात मंगळवारी सापडलेल्या अर्धवट जळालेल्या महिलेच्या मृतदेहाची अखेर ओळख पटली आहे.



मृत महिलेची ओळख काजल जितेंद्र इंगळे (वय २१, विश्रोळी, चांदूर बाजार तालुका) अशी पटली आहे. तिच्या कुटुंबीयांचा आरोप आहे की, तिच्या माजी प्रियकराने त्याच्या साथीदारांसह लोखंडी सळीने तिच्या तोंडात आणि पोटात वार

करून तिची निर्घृण हत्या केली आणि नंतर तिचा मृतदेह जाळून टाकला. आई-वडिलांनी आपल्या मुलीला तिच्या कपड्यांवरून ओळखले. पोलिसांनी दोघांचेही डीएनए नमुने घेतले आहेत. या प्रकरणी पोलिसांनी तिचा माजी प्रियकर, साहित्यां टानो याला चौकशीसाठी ताब्यात घेतले आहे. मंगळवारी, तापोवन टेकडी जंगलातील एका नाल्यात एका अज्ञात तरुणीचा अर्धवट जळालेला मृतदेह आढळून आला. मृतदेहाजवळून रक्ताने माखलेला एक लोखंडी सळई

कपड्यांवरून पालकांची ओळख पटली

सोशल मीडियावर आणि बातम्यांमध्ये प्रसारित झालेले फोटो पाहिल्यानंतर, मृत तरुणीच्या आल्या आणि भावाने कपड्यांच्या तुकड्यांवरून तिची ओळख पटवली. त्यानंतर पोलिसांनी मृतदेह त्यांच्या ताब्यात दिला. कायदेशीर प्रक्रियेचा भाग म्हणून दोन्ही महिलांचे डीएनए नमुनेही घेण्यात आले. ज्यांची नंतर चाचणी करण्यात आली.

जप्त करण्यात आला. त्या तरुणीच्या तोंडात आणि पोटात लोखंडी सळईने वार करून तिची निर्घृण हत्या करण्यात आली होती आणि तिची ओळख लपवण्यासाठी मृतदेह जाळण्यात आला होता. मृतदेहाजवळून तो लोखंडी सळईदेखील जप्त करण्यात आला.

मृतदेह ३६ तास पडून होता

मंगळवारी दुपारी २ वाजण्याच्या सुमारास, तापोवन जंगलात तरुणीचा मृतदेह सापडल्याची माहिती पोलिसांना मिळाली. सुमारे ३६ तासांपूर्वी त्या तरुणीची निर्घृण हत्या करण्यात आली होती. आरोपींनी पुरावा नष्ट करण्यासाठी मृतदेहाला आग

लावली, परंतु तो पूर्णपणे जळाला नाही. महिलेच्या मृतदेहावर पिवळ्या रंगाचा पोशाख दिसत होता. जमिनीवर आदळल्यामुळे मृत महिलेचा चेहरा खूप कुजला होता. थोरात नावाच्या एका महिलेने असाही दावा केला आहे की, मृत महिला तिची नातेवाईक काजल होती.

कुटुंबाचा नातेवाईकावर संशय

मृत महिलेच्या कुटुंबीयांनी दर्यापूर भागातील एका दूरच्या नातेवाईक तरुणावर संशय व्यक्त केला आहे. तो तरुण आणि काजल पूर्वी प्रेमसंबंधात होते. नंतर काही कारणास्तव त्यांचे नाते

तुटले. त्यामुळे तो बऱ्याच काळापासून काजलचा छळ करत होता. लूनन ठरल्यानंतर तो तिला धमक्या देत होता. महिलेचे लूनन होणार असल्याचे कळल्यानंतर त्याने खून केला असावा. पोलिसांनी तिच्या माजी प्रियकरासह तीन जणांना चौकशीसाठी तात्काळ ताब्यात घेतले. हे लिहीपर्यंत आरोपींची चौकशी सुरू होती.

त्याला तुरुंगात पाठवण्यात आले आहे. तपासात असे उघड झाले आहे की, काजल सुमारे चार महिन्यांपूर्वी शिक्षण आणि कामासाठी अमरावतीला आली होती. ती तापोवनमध्ये भाड्याच्या

खोलीत राहत होती. तिने शहरातील एका खाजगी रुग्णालयात सुमारे तीन महिने कामही केले होते. २५ मे रोजी तिच्या लग्नाची बोलणी अंतिम टप्प्यात होती आणि त्यासाठी ती तिच्या गावी परत गेली होती.

नंतर सोमवारी, ती अमरावतीमधील तिच्या खोलीतून सामान घेण्यासाठी शहरात परत आली. सोमवारी सकाळी १० वाजण्याच्या सुमारास पोलिसांनी सेंट्रल बस स्टॅण्डच्या सीसीटीव्ही फुटेजमध्ये काजलला पाहिले. दुपारी, ती तापोवन भागातील बडे बाबांच्या घरी गेली. तिथून निघाल्यानंतर ती गायब झाली. दुसऱ्या दिवशी तिचा मृतदेह सापडला.

जिल्ह्यातील मंदिर विश्वस्त आयुक्त व जिल्हाधिकारी यांचे दालनात

प्रतिनिधी ५ जून

अमरावती : यातील शेकडो मंदिरांचे विश्वस्त पदाधिकारी व भक्तगण स्वयंप्रेरणेने उपस्थित राहून देवस्थान संरक्षणासाठी एकजूट झाले.



निवेदनाद्वारे मंदिराच्या विविध प्रलंबित प्रश्नांकडे शासनाचे लक्ष वेधण्यात आले. त्यामध्ये पुढील प्रमुख मागण्या करण्यात आल्या. या निवेदन विषयी निलेश टवळारे माहिती देताना म्हणाले की, मंदिरांना दानरूपाने मिळणाऱ्या अथवा खरेदी केलेल्या शेतजमिनीचे मूल्यांकन कंपनी किंवा संस्थांप्रमाणे न करता शेती दराप्रमाणे करण्यात यावे. तसेच

मंदिरांच्या दान व खरेदी दस्तांसाठी मुद्रांक शुल्क व नोंदणी शुल्क पूर्णपणे माफ करण्यात यावे. मंदिर मालकीच्या शेतीला नैसर्गिक आपती, अवकाळी पाऊस, गारपीट, दुष्काळ अथवा इतर कारणांमुळे नुकसान झाल्यास सर्वसामान्य शेतकऱ्यांप्रमाणे नुकसानभरपाई व शासकीय मदत देण्यात यावी. मंदिरांच्या शेतजमिनीना कुळ कायदा व कमाल जमीन धारणा (सिलिंग) काय? घातगत

मिळालेली सूट कायम ठेवण्यात यावी व त्यासाठी आवश्यक असलेल्या विविध प्रकारच्या सूट प्रमाणपत्रांच्या अटी रद्द करण्यात याव्यात. या निवेदन मधील दुसऱ्या विषयी आशिष मारुडकर यांनी मंदिर व तीर्थक्षेत्र विकासनिधी खर्च करताना संबंधित मंदिर संस्था, विश्वस्त मंडळे व स्थानिक व्यवस्थापन समितींना विश्वासात घेऊन निर्णय घेण्यात यावेत. मंदिर व तीर्थक्षेत्र विकाससाठी निश्चित करण्यात आलेली जागा संबंधित विकास यंत्रणेकडे हस्तांतरित करण्याची अट रद्द करण्यात यावी असे प्रशासन व सरकार यांना देण्यात आलेल्या निवेदनात नमूद केले.

मेळघाट व अचलपुरातील पाणीटंचाईवर बच्चू कडूचे टिप्या आंदोलन

प्रतिनिधी ५ जून

अमरावती : अचलपूर विधानसभा मतदारसंघासह मेळघाटातील नागरिकांना प्रशासकीय दिरंगाई आणि यंत्रणेच्या निष्काळजीपणामुळे पिण्याच्या पाण्यापासून वंचित राहण्याची वेळ येत असल्याचा आरोप करत आमदार बच्चू कडू यांनी महाराष्ट्र जीवन प्राधिकरण आणि जलजीवन मिशन प्रशासनाला कडक इशारा दिला होता. मेळघाट संघर्ष यात्रेदरम्यान त्यांनी पाणीप्रश्नावर तीव्र आंदोलन छेडण्याचा इशाराही दिला होता.



याच आंदोलनाच्या दुसऱ्या टप्प्यात गुरुवारी अमरावती येथील महाराष्ट्र जीवन प्राधिकरणाच्या प्रादेशिक कार्यालयात बच्चू कडू यांच्या नेतृत्वाखाली आंदोलन करण्यात आले. यावेळी मेळघाटातील विविध पाणीपुरवठा योजनांबाबतचे प्रश्न, रखडलेले प्रकल्प तसेच निधीअभावी थांबलेली कामे यावर

अधिकाऱ्यांसोबत सविस्तर चर्चा करण्यात आली. जोपर्यंत सुरू असलेले प्रकल्प तात्काळ पूर्ण होत नाहीत आणि मेळघाटातील जनतेला नियमित पिण्याचे पाणी उपलब्ध होत नाही, तसेच आवश्यक निधीची व्यवस्था केली जात नाही, तोपर्यंत आंदोलन

मागे घेणार नाही, अशी भूमिका बच्चू कडू यांनी घेतली. त्यानंतर त्यांनी कार्यकर्ते व नागरिकांसह कार्यालयातच टिप्या आंदोलन सुरू केले.

बच्चू कडू आंदोलनाला बसल्याची माहिती परसरात प्रशासनात एकच खळबळ उडाली. विविध स्तरांवर हालचाली सुरू झाल्या आणि प्रश्न सोडविण्यासाठी तातडीने प्रयत्न करण्यात आले. दरम्यान, महाराष्ट्र जीवन प्राधिकरणाचे सचिव रंगा नायक यांनी बच्चू कडू यांच्याशी संपर्क साधून सध्या अस्तित्वात असलेली पाणीपुरवठाची कामे ही उन्हाळ्यात तात्काळ पूर्ण झाली पाहिजे अन्यथा ती पावसाळ्यानंतर

पूर्ण करावी लागेल यामध्ये वाढीव निधीची गरज पडणार आणि त्याला वेगळी मान्यता घेण्याची गरज पडणार ही प्रक्रिया अडचणीची होईल त म्हणून सरदर कामे ही पावसाळ्याचे पूर्वी वेळेत पूर्ण झाली पाहिजे त्यासाठी मेळघाटातील पाणीपुरवठा योजनांसाठी आवश्यक निधी तात्काळ उपलब्ध करून देण्याचे आश्वासन दिले. प्रशासनाकडून सकारात्मक प्रतिसाद आणि निधी उपलब्धतेचे आश्वासन मिळाल्यानंतर बच्चू कडू यांनी आपले आंदोलन मागे घेतले. मात्र, आश्वासनांची अंमलबजावणी झाली नाही तर पुन्हा तीव्र आंदोलन छेडण्यात येईल, असा इशाराही त्यांनी यावेळी दिला.

बडनेरा उड्डाणपुलाच्या लोकार्पणासाठी मुख्यमंत्री घेणार; राणा दाम्पत्याकडून निमंत्रण

प्रतिनिधी ५ जून

अमरावती: आमदार रवी राणा आणि माजी खासदार नवनीत राणा यांनी बुधवारी मुंबईतील मुख्यमंत्री निवासस्थान 'वर्धा' येथे मुख्यमंत्री देवेंद्र फडणवीस यांची सदिच्छा भेट घेत बडनेरा जूनो वस्ती येथील नवनिर्मित रेल्वे उड्डाणपुलाच्या मुख्यमंत्री यांच्या शुभहस्ते लोकार्पणासाठी विशेष आग्रहाचे निमंत्रण दिले. राणा दाम्पत्याच्या सातत्यपूर्ण पाठपुराव्यामुळे आणि प्रयत्नांमुळे साकार झालेला तब्बल ५४ कोटी रुपयांचा हा महत्त्वाकांक्षी प्रकल्प बडनेरा परिसराच्या विकासासाठी नवी गती देणारा ठरणार आहे. सुमारे तासभर चाललेल्या बैठकीत अमरावती जिल्ह्याच्या विकासाशी संबंधित विविध विषयांवर सविस्तर चर्चा करण्यात आली. उड्डाणपूल आणि एफटीओ उद्घाटनाचा विषय चर्चेत



भेटोदरम्यान राणा दाम्पत्याने मुख्यमंत्री फडणवीस यांना बडनेरा येथील बहुप्रतीक्षित रेल्वे उड्डाणपुलाचे लोकार्पण त्यांच्या शुभहस्ते करण्याची विनंती केली. तसेच अमरावती विमानतळाजवळ उभारण्यात आलेल्या अत्याधुनिक फ्लाईंग ट्रेनिंग ऑर्गनायझेशन (एफटीओ) केंद्राचे उद्घाटन लवकरात लवकर करण्यात यावे, अशी मागणीही केली. या प्रकल्पामुळे अमरावतीला राष्ट्रीय स्तरावर नवी ओळख मिळण्यासोबतच युवकांसाठी प्रशिक्षण व रोजगाराच्या मोठ्या संधी निर्माण होणार असल्याचे त्यांनी सांगितले.

शासकीय इमारती व मनपाच्या कमर्शियल इमारतींच्या थकित कराची वसुली करा

अन्यथा काँग्रेस पक्ष जनतेला कर भरण्यास नकार देण्याचे आवाहन करेल!

प्रतिनिधी ५ जून

अमरावती : महानगरपालिका आयुक्त वर्षा लढ्हा यांनी कर विभागाचा आढावा घेत मालमत्ता कर वसुलीसाठी कठोर, परिणामकारक आणि सर्तीच्या उपाययोजनांचे निर्देश दिल्याबद्दल काँग्रेस पक्ष त्यांचे स्वागत आणि धन्यवाद व्यक्त करतो. परंतु, ही वसुली फक्त सर्वसामान्य, मध्यमवर्गीय आणि गरीब नागरिकांवरच केली जाणार असेल, तर आम्ही त्यास तीव्र विरोध दर्शविता. महानगरपालिकेने जाहीर केलेल्या ८०० ते १००० मोठ्या बकायेदारांच्या यादीतील मोठे व्यावसायिक, शासकीय इमारती आणि इतर मोठ्या मालमत्तामधून प्रथम पूर्ण वसुली करण्यात यावी. मनपाच्या

कमर्शियल मार्केटसचे भाडे गेल्या ७ वर्षांपासून निश्चितच झालेले नाही. यातून कोट्यावधी रुपयांची थकबाकी व उत्पन्न अडकले आहे. याची तातडीने भाडे निश्चिती करून वसुली करण्यात यावी. महानगरपालिकेच्या अनेक प्रॉपर्टीजचे लीज ६ ते ७ वर्षांपूर्वी संपले तरी अद्याप कब्जा कायम आहे. यातून मनपाला कोट्यावधी रुपयांचे उत्पन्न मिळू शकते मात्र यावर अद्यापही मनपा अधिकाऱ्यांकडून कुठलीही कार्यवाही करण्यात आलेली नाही कार्यवाही करण्यास मनपा अधिकाऱ्यांच्या हाताला लकवा गेलेला आहे का? प्रशासनाचे हात - पाय यावर कारवाई करण्यासाठी थर - थर का कापतात असा आम्हाला प्रश्न निर्माण झालेला आहे. या सर्व प्रकरणांमध्ये कठोर कारवाई करून वसुली करण्यात

यावी. वरील सर्व मोठ्या बकायेदार, शासकीय इमारती आणि मनपाच्या स्वतःच्या संपत्तीची थकित वसुली पूर्ण झाल्याशिवाय सर्वसामान्य नागरिकांवर जपती, सीलिंग सारख्या सक्तीच्या कारवाया करण्यात येऊ नयेत. भेदभावपूर्ण धोरण राबवल्यास काँग्रेस पक्ष शहरातील सर्व सामान्य नागरिकांच्या वतीने मालमत्ता कर भरण्यास नकार देण्याचे खुल्या आवाहन करेल. अन्यथा, काँग्रेस पक्ष जनआंदोलन करण्यास मागेपुढे पाहणार नाही. न्याय्य आणि समान वसुलीला आमचा विरोध नाही, परंतु भेदभावपूर्ण आणि दडपशाही धोरणाला आमचा तीव्र विरोध आहे. आम्ही सामान्य नागरिकांच्या पाठीशी खंबीरपणे उभे राहू. असे बबलू शेखावत, विलास इंगोळे म्हणाले.

दर्यापूर बस स्थानक व आगार परिसरात BOT तत्त्वावर व्यापारी संकुल उभारण्याची मागणी

अतिक्रमणप्रस्त व्यावसायिकांना दिलासा देण्यासाठी राष्ट्रवादी काँग्रेसचे निवेदन

प्रतिनिधी ५ जून

दर्यापूर: शहरात सुरू असलेल्या अतिक्रमण हटाव मोहिमेमुळे अनेक लघु व्यावसायिक, हातगाडीधारक, फेरीवाले व स्वयंरोजगार करणारे नागरिक प्रभावित झाले असून त्यांच्या उदरनिर्वाहाचा प्रश्न निर्माण झाला आहे. या पार्श्वभूमीवर राष्ट्रवादी काँग्रेस पार्टीचे शहराध्यक्ष तथा माजी नगरसेवक अमोल अशोकसिंह गहवार यांच्या नेतृत्वात महाराष्ट्र राज्य मार्ग परिवहन महामंडळाच्या दर्यापूर आगार व्यवस्थापकांना निवेदन सादर करण्यात आले. निवेदनामध्ये दर्यापूर बस स्थानक व आगार परिसरातील उपलब्ध जागेवर BOT (Build-Operate-Transfer) तत्त्वावर



आधुनिक व्यापारी संकुल उभारण्याचा प्रस्ताव शासनाकडे मंजुरीसाठी पाठविण्याची मागणी करण्यात आली आहे. या प्रकल्पामुळे अतिक्रमण हटाव मोहिमेमुळे प्रभावित झालेल्या नागरिकांना कायदेशीर व्यवसायाची संधी उपलब्ध होण्यास मदत होईल. तसेच एसटी महामंडळाच्या उत्पन्नात वाढ होऊन प्रवाशांना अधिक सुविधा उपलब्ध होतील, असे निवेदनात नमूद करण्यात आले आहे.

यावेळी राष्ट्रवादी काँग्रेस पार्टीचे तालुकाध्यक्ष निलेश पाटील, मापारी, शहराध्यक्ष अमोल गहवार, शहर सरचिटणीस संतोष ढोकणे, तालुका युवक सरचिटणीस गजानन मानकर, गजानन पिंजरकर, सय्यद इरफान सय्यद झुसुफ, सय्यद इमरान सय्यद इनुस, सय्यद रहमान सय्यद हसन, मेपॉलसिंह ठाकरू तसेच सय्यद शहाजद सय्यद रहमान आदी पदाधिकारी व कार्यकर्ते उपस्थित होते.

जिजाऊ बँकेला दरवर्षी मिळणार नविन अध्यक्ष; बबन आवारे, अनिल बंड, श्रीकांत टेकाडे यांना संधी

प्रतिनिधी ५ जून

एकसंघ बँक निर्मितीसाठी रिझर्व बँकेच्या दहा वर्ष मयदिनुसार अविनाश कोठाळे यांचा राजीनामा

अमरावती : जिजाऊ कमर्शियल को-ऑपरेटिव्ह बँक अमरावती, विदर्भातील अग्रगण्य अत्यावधीत प्रसिद्धि आलेल्या उत्कृष्ट बँकेस पंचवीस वर्षे पूर्ण झाले असून रिझर्व बँकेच्या मापदंडानुसार फायनान्शियल साऊंड वेल मॅनेज बँकेचे आर्थिक वर्ष २०२५-२६ मार्च अखेर ठेवी ४९.७ कोटी, कर्ज ३२६, गुंतवणूक २३२ कोटी, सी आर ए आर १५.८३ टक्के, एकूण नफा ३.१४ कोटी, नेट एनपी १.८३ टक्के असून अमरावती जिल्ह्यात स्थान पाहिलेले बँकांमध्ये जिजाऊ बँक प्रथम क्रमांकावर आहे.



यामुळेच बँकेने प्रगती केल्याचे अविनाश कोठाळे म्हणाले. त्यांच्या समवेत प्रसिद्ध उद्योजक राजेंद्र जाधव बँकेच्या व्यवस्थापन समितीचे नवनिर्वाचित संचालक मंडळानुसार अध्यक्ष आहेत. जिजाऊ बँकेला आर्थिक वर्ष २०२५-२६ करिता एप्रिल २६ मध्ये झालेल्या तिसऱ्या राष्ट्रीय अर्बन कॉर्पोरेटिव्ह क्रेडिट सेक्टर समित २०२६ मध्ये डेफायनान्शियल साऊंड अँड वेल मॅनेज बँक मापदंड पूर्ण करणारी बँक, तथा १५ नूसार लेव्हल १, संगणक मापदंड परीपूर्ण करणाऱ्या बँकेला मान्यवरांच्या हस्ते डब्ल्यू अर्बन कॉर्पोरेटिव्ह बँक ऑफ द इथर, तथा बँकेचे अध्यक्ष

अविनाश कोठाळे यांना बेस्ट चेअर पर्सन ऑफ द इथर हा पुरस्कार देऊन परिषदेमध्ये जिजाऊ बँकेचा गौरव करण्यात आला. जिजाऊ कमर्शियल को-ऑपरेटिव्ह बँकेची सार्वत्रिक निवडणूक डिसेंबर २०२३ मध्ये प्रथमच झाली असतांना जिजाऊ बँकेत जिजाऊ सहकार फॅनलचे १० संचालक निवडून आणण्यात जिजाऊ बँकेचा पारदर्शक कारभार, सभासदांना दरवर्षी १० ते १२ ज्वालांश देण्याची परंपरा, टेवीदारांचे संरक्षण व महत्तम व्याज, आणि गरजू व्यक्तींना विविध कामांसाठी तात्काळ कर्ज देण्याची यशस्वी प्रक्रिया, आणि

विश्वसनीयता असल्याने अविनाश कोठाळे व राजेंद्र जाधव यांच्या नेतृत्वात जिजाऊ बँकेने उत्तम लोकप्रियता मिळवली. जिजाऊ बँकेच्या संचालकांमध्ये एक मत असल्यामुळे या प्रस्तावाला सकारात्मकतेने टप्प्याटप्प्याने कार्यवाही करण्याचे ठरविण्यात आले होते. त्यानुसार बँकेचे अध्यक्ष अविनाश कोठाळे यांनी ३० एप्रिल २०२६ ला राजीनामा देण्याचा मानस २ एप्रिल २६ च्या पहिल्या आठवड्यात जाहीर केला. तत्कालीन समयाध्यक्ष आणि संचालक पदाचा एकाच वेळेस राजीनामा देऊ नये असे संचालकांच्या आग्रहानुसार ठरविण्यात आले. जिजाऊ बँकेच्या ठेवीदारांवर कोणता परिणाम होऊ नये याकरिता राजीनामा गोपनीय ठेवण्याचे निर्देशित करण्यात आले. तत्पूर्वी राजेंद्र जाधव यांनी जिजाऊ बँकेच्या बोर्ड ऑफ मॅनेजमेंट अध्यक्षपदाचा राजीनामा दिला. तदनंतर बँकेमध्ये एक संघता निर्माण व्हावी, परस्पर विरोध संपवावा, थकीत

कर्जदारांच्या तक्रारी संपवाव्यात या हेतूने सर्व संचालकांनी एकत्रितपणे प्रयत्न केले. अध्यक्ष कोठाळे यांचा ३० एप्रिल ला कार्यान्वित होणारा नियोजित राजीनामा दिल्यामुळे असंख्य ठेवीदारांनी अध्यक्ष कोठाळे यांना विनंती केल्याने मुदती पूर्वी राजीनामा परत घेण्यात आला. अध्यक्ष कोठाळे हे ३ एप्रिल ते १८ एप्रिल २०२६ पर्यंत वैयक्तिक रित्या पर्यटनासाठी युरोपला गेल्याने जिजाऊ सहकार फॅनलचे उपाध्यक्ष प्रदीप चौधरी यांच्याकडे कार्यभार अध्यक्षीय सोपविला होता. यादरम्यान जिजाऊ बँकेचे अध्यक्ष पद रिक्त झाल्याचे दर्शवून अध्यक्षपदाच्या निवडीसाठी सहकार खात्यातर्फे २२ मे २०२६ ला निवडणूक कार्यक्रम लावण्यात आला. सहकार खात्याची कृती धाईर्घाईची असल्याचे मत असंख्य जाणकारांनी व्यक्त केले. अविनाश कोठाळे व अरविंद गावंडे यांनी जिजाऊ बँकेच्या सर्व संचालकांनी अविरोधपणे अध्यक्ष पदाची निवडणूक होत असल्याने सदर बाब बँकेच्या निकष वाढीसाठी उत्तम असल्याचे मत व्यक्त केले. प्रथम वर्षी बबन आवारे, दुसऱ्या वर्षी प्रा.

अनिल बंड व तदनंतर ई.जी. श्रीकांत टेकाडे ह्यांना अध्यक्षपद देण्याचे उपस्थित सर्व संचालकांनी लेखी स्वाक्षिकाने अविरोधपणे सर्वानुमताने ठरविले. सहकार क्षेत्रात आपसातील मतभेद कमी करणे, सहकार्य वाढविणे, समाजामध्ये एकोपा निर्माण करणे, सहकारी चळवळ वृद्धिंगत करणे यावर वयाच्या ६५ नंतर अत्यंत प्रेमाने समाजोन्नतीसाठी काम करण्याचे ठरविण्यात आले. बबन आवारे यांचे प्रथम वर्षीच्या अविरोध अध्यक्षपदी निवडीनंतर ई.जी अविनाश कोठाळे, ई.जी. अरविंद गावंडे, उपाध्यक्ष ई.जी. प्रदीप चौधरी व नवनिर्वाचित अध्यक्ष बबन आवारे ह्या सर्वांनी जिजाऊ बँकेत सहकार एक संघनेने वृद्धिंगत करणे, कोणतेही पर-टिप्पण मतभेद न ठेवता बँकेच्या प्रगतीसाठी आणि सर्व सभासदांच्या सहकारतुन आर्थिक विकास करण्यासाठी कटिबद्ध असल्याचे आपल्या भाषणातून सुतोवाच केले. तसेच बँकेचे संस्थापक अध्यक्ष अविनाश कोठाळे यांना विदर्भात अरविंद इत्यत्र वाढवण्यासाठी नागरिकांमध्ये आर्थिक साक्षरता अत्यंत गरजेची असल्याचे प्रतिपादन केले.